
नारद उवाच- 


प्रणम्य शिरसा देवं गौरीपुत्रं विनायकम्‌। 
भक्तावासं स्मरेन्नित्यमायुःकामार्थसिद्धये॥१॥ 


प्रथमं वक्रतुण्डं च एकदन्तं द्वितीयकम्‌ | 
तृतीयं कृष्णपिङ्गाक्षं गजवक्त्रं चतुर्थकम्‌॥२॥ 


लंबोदरं पञ्चमं च षष्ठं विकटमेव च। 
सप्तमं विघ्नराजेन्द्रं धूम्रवर्णं तथाष्टमम्‌॥३॥ 


नवमं भालचन्द्रं च दशमं तु विनायकम्‌। 
एकादशं गणपतिं द्वादशम्‌ तु गजाननं॥४॥ 


द्वादशैतानि नामानि त्रिसंध्य यः पठेन्नरः। 
न च विप्रभयं तस्य सर्वसिद्धिकरं प्रभो॥५॥ 

विद्यार्थी लभते विद्या धनार्थी लभते धनं। 
पुत्रार्थी लभते पुत्रान्मोक्षार्थी लभते गतिम्‌॥६॥ 


जपेद्‌ गणपतिस्तोत्रं षडभिमार्सैः फलम्‌ लभेत्‌। 
संवत्सरेण सिद्धिं च लभते नात्र संशयः॥ ७॥ 


अष्टभ्यो ब्राह्मणेभ्यश्च लिखित्व यः समर्पयेत्‌। 
तस्य विद्या भवेत्सर्वा गणेशस्य प्रसादतः॥८॥ 


॥इति श्रीनारदपुराणे गणेश द्वादशनाम स्तोत्रं (संकटनाशन गणेश स्तोत्रं) संपूर्ण॥ 


Please send corrections via this form- https://forms.gle/qbJTJmCNNuDLdrhi8 

